

16 ta' Jannar, 1953.

Imħallfin :

Is-S.T.O. Dr. L. A. Camilleri, LL.D., *President*;

I-Onor. Dr. A.J. Montanaro Gauci, LL.D.

I-Onor. Dr. W. Harding, B.Litt., LL.D.

Maria Stella Balzan pr. et ne. *versus* Carmelo Borg

**Terminu — Dekadenza — "Jus Superveniens".**

*Il-teorija tal-"Jus Superveniens" hija applikabili meta l-obligazzjoni li tkun il-bażi ta' l-azzjoni tkun sospiża b'kondizzjoni jew terminu, u din il-kondizzjoni tawvera ruħha, jekk it-terminu jagħlag waqt il-kawża.*

*Konsequenentement, meta si tratta ta' dejn li għandu jithallas b'rati determinati, bil-patt tad-dekadenza fil-każ ta' morozità fil-kliem ta' xi rati, u tiġi esperita azzjoni għad-dekadenza tad-debitur mit-terminu fuq il-motiv li d-debitur naqas mill-kliem tar-rati, l-azzjoni ma hiż sostenibili jekk meta saret id-ċitazzjoni dik id-dekadenza tkun għadha ma avverat ruħha; u ma tistax tiġi pronunzjata dik id-dekadenza bis-saħħa tat-teorija tal-"Jus Superveniens", billi l-morozità tawvera ruħha waqt il-kawża; speċjalment jekk il-kreditur ikun ha xi atti kawtelatorji kontra d-debitur, u dan min-habba daww l-atti, isib ruħu fil-pożizzjoni li ma jistax iħallas ir-rati li jiskadu.*

Il-Qorti, — Rat l-att taċ-ċitazzjoni quddiem il-Qorti tal-Kumneré tal-Maesà Tagħha r-Regina, li bih l-atturi ppre-

mettew li b'kuntratt fl-atti tan-Nutar Victor Bisazza ta' 1-24 ta' April 1951 (dok. A) li-konvenut, bhala delegat ta' ibnu Annetto Borg, obliga ruhu li jhallas lill-eredi ta' Costantino Balzan is-somma ta' £2050 għas-saldu tas-somma ta' £2500, li fiha l-istess Annetto Borg kien ikkostitwixxa ruhu debitur ċert u likwidu versu l-imsemmi Costantino Balzan fl-atti tan-Nutar Dr. John Tabone Adami tat-12 ta' Settembru 1947 (dok. B); u bil-kuntratt fuq imsemmi fl-atti tan-Nutar Victor Bisazza l-istess konvenut Carmelo Borg assumu l-obbligazzjonijiet kollha naxxenti kontra Annetto Borg a favor ta' l-eredi ta' Costantino Balzan mill-imsemmi kuntratt publikat minn Nutar Tabone Adami fit-12 ta' Settembru 1947 u mir-relativa inskrizzjoni ipotekarja; skond liema kuntratt l-imsemmi Annetto Borg kien obliga ruhu li jirrestitwixxi l-imsemmija somma ta' £2500, flimkien ma' l-interessi skalari tas-6% fis-sena, li kellhom jibdew jghaddu mill-1 ta' Ottubru 1947, b'rati mensili ta' mhux anqas minn £18 il-wahda, u l-ewwel pagament kellu jsir fl-1 ta' Ottubru ta' l-istess sena 1947, bil-kondizzjoni li, kemm il-darba l-imsemmi Annetto Borg jibqa' lura fil-pagament ta' tliet rati mensili, anki mhux konsekutivi, jew f'ammont ekwivalenti għal tliet rati, l-istess Balzan ikollha d-dritt li jagixxi immedjatament għar-restituzzjoni tal-kapital u interessi, jew tal-bilanċ, u f'dan il-każ l-istess Annetto Borg jitqies li jkun irrinunzja għad-dilazzjoni fuq mogħtija; li l-konvenut Carmelo Borg, bhala ċessjonarju ta' Annetto Borg, naqas mill-kondizzjoni fuq stipulata, kif jidher mill-prospert anness maċ-ċitazzjoni (dok. C), u fl-1 ta' Marzu kellu jagħti s-somma ta' £1852 kapital, u s-somma ta' £328. 14. 5 ta' l-imghax, b'kollox is-somma ta' £2180. 14. 5; u li l-konvenut dan l-aħħar żmien naqqas il-kawteli u l-garanziji tiegħu għar-restituzzjoni ta' dan il-kreditu; u talbu li, premessi d-dikjarazzjonijiet kollha neċessarji u mogħtija l-provvedimenti opportuni, u prevja d-dikjarazzjoni illi l-konvenut iddekada mill-benefiċċju ta' terminu lihu mogħti minhabba li baqa' lura fil-pagament tar-rati mensili stipulati fl-imsemmi kuntratt, u d-dikjarazzjoni li l-istess konvenut iddekada wkoll mill-istess benefiċċju għaliex naqqas il-kawteli għall-hlas tal-kreditu u biddel l-istess finanzjarju tiegħu, skond l-art. 1122 tal-Kodiċi Ċivili, l-istess konvenut jiġi

kundannat ihallashom is-somma ta' £2180. 14. 5 dovuta lill-hom ghar-ragunijiet fuq imsemmia sal-1 ta' Marzu 1953. Salvi l-imghaxijiet kollha skaduti sal-pagament effettiv. Bl-ispejjeż, kompriżi dawk tal-mandat tal-qbid tat-22 ta' April 1952, kon ta l-konvenut li ghandu jidher ghas-subizzjoni;

*Omissis;*

Rat is-sentenza ta' dik il-Qorti tal-20 ta' Gunju 1952, li bilha eahdet it-talba ta' l-attur, bl-ispejjeż; billi kkunsidrat:

Illi l-atturi rriunzjaw ghat-talba in kwantu bazata fuq il-kambjament ta' l-istat tal-konvenut.....;

Illi ghalhekk it-talba tibqa' bazata fuq il-morożità.....;

Illi l-kontendenti jaqblu li r-rati li kellihom jiballsu sal-jum li fih gie prezentat l-att ta' citazzjoni ammontaw ghal £990 (verbal fuq imsemmi);

Illi l-attrici tammetti li sa dak inhar kienet irceviet is-somma ta' £954 (l-istess verbal);

Illi l-konvenut jippretendi li qabel ic-citazzjoni hu, per mezz ta' martu, offra lill-attrici £36, imma dina ma rieditx tircevihom (l-istess verbal). Dina l-pretensjoni tieghu hija mwettqa.....;

Illi meta giet prezentata ic-citazzjoni l-konvenut ma kienx moruz fil-fras ta' somma ekwivalenti ghal tliet rati, anki jekk ma jittiehdux in konsiderazzjoni l-imsemmija £36, billi tliet rati jammontaw ghal £54, u l-konvenut allura f'dak il-każ kien ikollu jaghti biss ta' zewg rati, ammontanti ghal £36, billi l-attrici ammettiet li rceviet £954 u s-somma dovuta kienet ta' £990;

Illi, kunsidrati s-£36 li l-konvenut offra, u li ma gewx rcevuti, u ma hemmx raguni l-għaliex ma jigux kunsidrati skond il-provi, anki f'każ ta' dubju, trattandosi ta' pena, kif hija dik tad-dekadenza mill-beneficju tat-terminu, lanqas illum il-konvenut ma jista' jigi ritenut moruz fil-fras ta' tliet rati; u meta saret ic-citazzjoni ma kienx lura fl-ebda sold;

Rat fol. 29 in-nota ta' l-appell ta' l-attrici;

Rat fol. 30 il-petizzjoni tagħha, li fiha talbet ir-revokata s-sentenza fuq imsemmija u li tigi milqugħa d-domanda; bl-ispejjeż;

*Omissis;*

T'attat l-appell, ikkunsidrat ;

Illi ghandu jinghad qabel xejn li t-talba hija bażata unikament fuq il-pretiżza morożità fil-hlas ta' tliet rati..... ;

Illi fil-verbal fol. 16 gie inkorporat dak li hu qrmaj rikonnoxxut fil-gurisprudenza nostrali, čjoè l-kwazi-kuntratt ġudizzjali ; inkwantokkè l-partijiet iddikjaraw li jaqblu li r-rati li kellhom jithallsu sal-ġum li fih gie preżentat l-att tač-čitazzjoni kienu jammontaw għal £990, u li sa dak inhar l-atturi rčevew £954 ;

Issa, il-morożità kontemplata fl-att tal-kostituzzjoni tad-debitu, eżibit fl-inkartament, u li fuqha bbażaw it-talba tagħhom l-atturi, hi dik ta' tliet rati ta' £18 il-waħda, čjoè £54, u hu ovvjju għalhekk li, fil-waqt tal-preżentata tač-čitazzjoni, il-konvenut kien lura biss fis-somma ta' £36, čjoè fl-ammont ta' zewġ rati biss (anki apparti l-kwistjoni ta' l-offerta ta' £36 qabel il-pročeduri) ;

L-atturi appellanti jippretendu li l-morożità fl-ammont stipulat immaturat ruħha "pendente lite" fil-*prima istanza*, u invokaw it-teorija tal-"*Jus Superveniens*". Iżda dik it-teorija ma hix applikabili f'dan il-każ. Infatti dik it-teorija ġiet applikata mill-Qrati Tagħna, fuq l-insenjament tal-Voet, "*Ad Pandectas*", Lib. 5, Tit. L, no. 27, meta l-obligazzjoni li tkun bażi ta' l-azzjoni tkun sospiżza b'kondizzjoni jew terminu, u din il-kondizzjoni tivverifika ruħha, jew it-terminu jagħlaq, waqt il-kawża (ara Appell "*Felice vs. Grech*", 20 ta' Jannar 1873, Vol. VI, p. 389). Vwoldiri, ikun każ sempliçi ta' kondizzjoni li tivverifika ruħha, jew ta' terminu li jagħlaq, mingħajr ma jkun hemm kuntrast, fil-pendenza tal-kawża. Hekk, per eżempju, kien il-każ fil-kawża čitata mill-atturi, "*Pulo vs. Zaffarese*", Prim'Awla 29 ta' Ottubru 1920, Vol. XXIV—II—281, li fiha l-attur kien azzjona l-konvenut għal-izgumbrament minn fond ; il-konvenut eččepixxa li kien għadu qed jiddekorri t-terminu tal-lokazzjoni, u dan it-terminu għalaq, bla kuntrast, in pendenza tal-kawża. Il-każ preżenti hu divers. Il-kwistjoni, impostata bič-čitazzjoni preżenti mal-preżentata tagħha, ma kienetx sempliçement ta' skadenza jew le ta' terminu merament sospensiv, bħal ex. gr. mutwi restitwibili fi žmien erba' snin, u l-attur aġixxa

xahar qabel u t-terminu għalaq waqt il-kawża; imma l-kwis-tjoni kienet jekk il-konvenut kienx inkorra fil-morożità kif stipulata fl-att, u kienx, għalhekk, inkorra fid-dekadenza stab-bilita bħala piena, u sar għalhekk responsabili għall-ħlas tal-kreditu f'salt — kwistjoni li kienet strettament marbuta mal-mumen: stess tal-preżentata tač-čitazzjoni (ara wkoll, għall-limitazzjoni tat-teorija tal-“jus superveniens”, P.A. Sowrey vs. Cutaja”, Vol. XXIX—II—405);

Kien ikun ukoll ingust illi titqies il-morożità eventwali wara li jsiru attijiet kawtelatorji u proceduri oħra; għaliex kie-ku kellu jigi ammess dan, kien jista' allura jgri li kreditur, biex jipprovoka l-morożità tad-debitur u d-dekadenza mit-ter-minu, jagħmillu kawża qabel ma jkun hemm il-morożità, u mbagħad, b'mandati ečč., iqieghdu f'pożizzjoni li dana ma jkunx jista' jkompli mal-ħlas raččali tad-debitu;

Infatti f'dan il-każ, appuntu hekk jidher li ġara; għax id-difensur tal-konvenut spjega li l-konvenut ma għamelx pagamenti oħra għax bl-attijiet tal-Qorti, provokati mill-istess atturi, giet miżmuma x-čara-a-banc li mill-proventi tagħha kienu jistgħu jithallsu r-rati;

Apparti dan, lanqas fil-waqt tas-sentenza ta' l-Ewwel Qorti (u s'intendi din il-Qorti qieghda tirrivedi dik id-dečiz-joni skond l-isiat ta' fatt fil-waqt tagħha) ma kienx hemm il-morożità stipulata; għaliex il-provi juru, kif irriteniet anki l-Ewwel Qorti, illi l-konvenut offra £36, ammont ta' żewġ rati, lill-ewwel attriçi, din irrifjutat li tirčevihom bla raġuni — naturalment biex ikun hemm il-morożità. Id-difensur ta' l-atturi ikkommenta li dawn il-flus ma ġewx depożitati; iżda hawn mhux il-każ li wiehed jara jekk sarx pagament f'sens legali bid-depożitu, imma l-veru aspekk ġuridiku hu li d-deka-denza hemm bżonn li tkun minhabba l-fatt tad-debitur (ara, per analogija, art. 1122 Kap. 23, u komment tal-Giorgi, Teor. Obligaz. Vol. IV, para. 414), u mhux provokata mill-istess kreditur; anki għar-raġuni li l-kreditur ma jistax jap-profitta ruħu minn għemilu stess — “nemo ex dolo suo pro-

prio relevetur, aut, auxilium capiat" (Jur. Civ.);

Għalhekk tiddeċidi;

Billi tiċbad l-appell u tikkonferma s-sentenza appellata;  
bl-ispejjeż taż-żewġ istanzi.

---